




کبیر ستوری
Kabir Stori



د کتاب پېژندنه

د کتاب نوم: ژوندي خیالونه

ویناوال: ډاکټر کبير ستوری
خپرندوی: د پښتونخوا د څیړنې مرکز، پېښور
چاپ نېټه: ۱۹۹۷ع
چاپ شمیر: ۵۰۰ ټوکه
کمپوز: ایشیا سافت، پېښور- پښتونخوا
چاپځای: لیوال خپروني، پېښور- پښتونخوا

د انټرنیټ په مخ

کمپوز : نسیم خان ستوری

ترتیب : ایمل خان ستوری

کبير ستورى

Kabir Stori


ژوندی خیالونه

Jwandi Khyaloona

کال
۱۹۹۷ م
پېښور

ڊالی

خپل دروند مشر د پښتون قامی وحدت لارښود محمد افضل خان «خان لالا» ته چې د پښتنو د یووالی او ابادۍ خیالونو ته ئې ژوند وربخلی دی خپل ژوندی خیالونه د زړه له کومې ډالۍ کوم.



په عکس کې کین اړخ ته د عوامي نېشنل پارټۍ مشر چې ددې کتاب سریزه ئې لیکلې ده، مینځ کې د پښتنو د ټولنیز ولسولیز ګوند مشر چې دا کتاب ئې لیکلی دی او ښي اړخ ته د پښتونخوا قومي پارټۍ مشر خان لالا محمد افضل خان چې دا کتاب ورته ډالۍ شوی دی لیدل کېږي.

ډاکټر کبیر ستوری

Dr. Kabir Stori

Kiebitzweg 12
 50389 Wesseling
 Germany (Deutschland)
www.kabirstori.com
 E-Mail: stori@kabirstori.com
www.khost-web.net

سرلیکونه

د ژوند چار	دوعا	سریزه
د ازادۍ کلان	لوړه	ارمان
د میرویس بابا پگړۍ	ډکې پیماني	د سورپوښانو دود
د قام بچی	تورتم او رڼا	یورپي پیغله
پسرلی	کتاب او قلم	یارانی
هوبنیار لهڼی	غني	نوي نغمې
ملي تړون	باغي دنیا	شنې غوتې
د سبا رڼا	غم کم خوشحالي ډېره	زیرى
د هنر څولۍ	د طبیعت قانون	پښتونخوا ستا اتلان
د سړیتوب ټول	میره د بنایست	د ژوند راز
پاڅېره پښتونه	د مینې لوری	د مینې لوڅ
بلبل	د مینې فن	د تنگ شمله
ستوماني	رسوا مینه	د مینې مورچل
خوښه	ولې څه دی څه د پاره؟	لویه فلسفه
گناه د ازل نه ده	د زلونو شرنگهار	نوی سوچ
مستی	د پښتولار	د ژوند سا
د سمت برخې فلسفه	لوړ خیالونه	منګی رباب
قام	د پښتونوالی حس	نوی فکر
ډالۍ	فلسفې مینه	د کونې سیل

سگرېټ	د فکر پلوشه	زړه او دماغ
توره او قلم	پښتو	هدف
د بخت ستوری	بېلتون	ريالست
د ښایست معجزه	د سترگو جنگ	زاهد ته
سربازي	غوښتنه	پښتونخوا
بې وطنه باچا	د مینو قبله	تا به څه ویلي ماته
گودر	د سولې لار	بنگړی
مصري خان خاطر	لوی پښتون شی!	د پښتونوالي فلسفه

سریزه

په تیارو کې ځلانده ستوری

څوک په رضا د ملکه نه ځی
یا ډیر غریب شی یا د یار د غمه ځی

ددی لیک په تندۍ لیکلی شوی لنډۍ یوه مشهوره ټپه ده، او تر اوسه پوری د پښتنی دنیا د زړه آواز دی، ماته نن د کبیر ستوری په تعلق راپاده شوه.

زمونږ دا ستوری د کونړ د طبعي ښکلا د لمنی نه د جرمني د صنعتي تمدن د غر غور فضا ته رسولو کې د یار د غم ډیره برخه ده، البته یار ئې هیواد دی، ځکه ئې نن ټول ژوند یوه داسی روښانه هنداره ده چې په کې د ده د زړه، ذهن، فکر او عمل هر اړخ کې د وطن مینه او د ملت درد جوت او تود (گرم) ښکاري، که دی تحصیل (تعلیم) کې لگیا وی که د روزۍ په تابیا مصروف وي، نو دست در کار او دل با

یاروي، او چې دی دوران کې څه وخت پیدا کړئ هغی کې هم د نوي تمدن او تهذيب په مست او رنگین آزاد ماحول کې سیل، تفریح او مزی چرچی نه کوي بلکه د هیواد او ملت د پاره نول او زیار کوي، د ذهن هر قوت، د قلم هر کش او د وخت هره شیبه (لمحه) خپل اولس کې که هیواد کې دی که بیرون دنیا کې، د وطن د مینې او خدمت جذبه راولړوي، ملي احساس پیدا کړي، دبیدارۍ وینه گرمه کړي او تنس نس غیرتي اولس نه د قومي وحدت یو قوت جوړ کړي.

چې د خپل جنت هسی وطن د کورونو او بهرنو غاصبانو د زپلو، لوټلو او خرابولو نه اوساتي او د زمکی په مخ تری په رښتیا جنت جوړ کړي، په دغه لیونئ مینه او رښتیني هوډ په جرمني او یورپ کې هم ورځ او شپه لگیا دی د وطن والو د تیارولو (آماده کولو) راغونډولو او منظم کولو دنده ئې د عمر سره سمه خپله کړې ده، ددی د پاره ئې د هیوادوالو ذهن روښانه کولو او د مرام لاره رڼولو د پاره ئې قلم هم د لاسه غورزولی نه دی او لرو بر پښتونخوا ته ئې هم ځان رسولی دی، تر خپله وسه ئې د ملي تحریک او ژواک خدمت کړیدی او کوي، تردی چې د یو شاعر او انسان په حیث ئې احساس جمال د بشري حسن نه هم متاثر (اغیزن) کړی نو زموږ په ستوري د ملي ژوند د بنایست د احساس چپه راشي او دی د ژوند په غرزو پرزو او د ادب او شعر په ذوق کې د خپلی خاوری او اولس ترجمان شي، رښتونۍ پښتون شي، چې د شعرونو دا مجموعه «ژوندي خیالونه» لکه د ده د نور شعري او نثري ادب زما ددی وینا ثبوت دی، هر څوک چې ئې لولي دا خوند او رنګ به پکې ویني.

زه چې د خپل ښاغلي ستوری دا کتاب ژوندي خیالونه بیا بیا لولم، نو هر ځل پکې راته ده د خپل ملي مرام سره د ژوری او عمري (عمر سره سمی) مینې خصوصاً د سوچه پښتو او سپیڅلي پښتونولۍ د غیرتي احساس او لیوني تړون داسی شعر و فن ښکاري چې په

ښکلي رنگ کې د خاوري، ننک او د ويني غورزنگ د مثالي اشعارو رنگينه او حسينه جامه اغوستې وي، اوس چې دا خواږه لیکم نو د خپلي رايې د ثبوت د پاره هم راته ډير اشعار راوپراندې شول، خو زه چې خبره اوږدول نه غواړم نو هغه دلته نه لیکم او ددی کتاب په معنوي او ادبي اړخونو هم بحث کول نه غواړم،
«مشک آنست که خود ببويد نه که عطار بگويد»

المختصر زمونږ د مسافر ستوری دا کلام ژوندي خیالونه په پښتو ژبه، د پښتني وینې او مینې د پښتنو دننني او پروني زخمونو او صباڼي ارمانونو او پښتو او پښتونولۍ د ژوند او مستقبل د پسرلي وږمۍ دي.
دلته دده دا شعر ضرور لیکم چې د خوشحال بابا نه واخلي، د فخرافغان بابا او تر ستوری پوری د هر ننگیالي مشر کشر پښتون ارمان دی.

دا ستوری د پښتون د خپلواکۍ به هله روڼ شي
چې واره پښتانه په یو مرکز ټول شي جرگه شي

اجمل خټک
اکوړه خټک، پښتونخوا
۸ اپریل ۱۹۹۷

دوعا

د مینې د بښمنان واړه مین او عاشقان کې !
یاربه د انسان !
توان د محبت زړه کې پیدا د هر انسان کې !
یاربه د جهان !
چې هر یو تن مین شي په انصاف او عدالت
د زور نه وي نفرت
سوله ارامې شي او ژوند ون وي د عزت
د هر قام او ملت
بنسټ او لسولۍ شي چې هر تن وی په امان کې !
توان د محبت زړه کې پیدا د هر انسان کې !
یاربه د جهان !
چې نشته نوم د ښکیلاک او دزیښناک شي په دنیا کې !
قایمه ورورلې شي
هر څوک په کار لگیا شي د ژوند ون په ارتقا کې !
پدی لار کې سیالي شي
شریک شي اولسونه ټول په ګټه او تاوان کې !
توان د محبت زړه کې پیدا د هر انسان کې !
یاربه د جهان !
نقشه کې د نړۍ جوړه د ستوری پښتونخوا کې !
چې زړه د اسیادی
توان د اتفاق په پښتنو کې راپیدا کې !
چې لوی ارمان زما دي
بچی مې د وطن ټول د پښتو په لار روان کې !
توان د محبت زړه کې پیدا د هر انسان کې !
یاربه د جهان !

کتاب او قلم

که وخت راغی سراو مال به کړم فدا
ستا په مینه زما گرانۍ پښتونخوا

ستا په عشق کې چې عمری مې دې ملگری
یو کتاب او بل قلم اشنا زما

د سور پوښانو دود

خیال مې ځلمی دی او په فکر کې مستي لرمه
د نوي ژوند په میو تنده ماتولی شمه

د خوشحال خان قلم او توره کې هستي لرمه
د باچا خان د سور پوښانو دود ساتلی شمه

ملامي ترلۍ د وطن د ازادۍ د پاره
د پښتنو د ابادۍ او سوکالۍ د پاره

د ژوند چار

د ژوند په چار کې چا دنیا او چا عقبا واخيسته
چا د غم دروند پيټې په سر کې چا خدا واخيسته

چا د نسيه حورو په تمه زاهدی غوره کړه
چا ميخانه په اجاره د عشق د ونيوا واخيسته

چا په دولت باندې زړه بايلود زر پرسته شولو
چا پکې ټکلی خوښول او چا ټکلا واخيسته

چا پکې خيټه مړوله عشق ئی نه پيژنده
چا جانان غېږه کې راټينگ کړ چا ليلا واخيسته

چا د بيړيو د شرنگا نه سرودونه جوړ کړل
د خزان غيږ کې پسرلی د ژوند نه سا واخيسته

د کونړ [ستوری](#) پاس په هسک کې ځليده ويل ئی
ما پکې مينه د پښتو او پښتونخوا واخيسته

ارمان

تضادونه د ټولنې ارمانونه را پيدا کړي

ارمان مورد نظريو ده لور خيالونه راپيدا کړي

نظري چي اولسي شي سمه او غر شي خوځولي
د ارمان پوره کيدو ته غور ځنگونه راپيدا کړي

ياد د ټول قام د يووالي د پښتون د ننگ تاريخ دی
ياد اميد دی د ليدلو ديدنونه راپيدا کړي

په ډگر د قامولي کي پښتون هله سيالي کړای شي
چي راټول ټول په پښتو شي خوزښتونه راپيدا کړي

کور زمونږ واک ئې پر دی دی دا تر خوبه وي تر کومه
غيرت څه شو چي خپلواک او خپل حقونه راپيدا کړي

اووښتون ذهني پکار دی د قامي ژوندون لپاره
چي سياسي تاريخ ژوندی کړي نهضتونه راپيدا کړي

عقل پوهه ستوری دواړه لوگی کړی له پښتونه
چي ارمان د ازادی ته نوښتونه راپيدا کړي

لوره

که افغان دی که پتهان که رو هیلا
واړه نوم د يو پښتون دی بر ملا

خوله اره د پښتون په نوم ياديرم
دغه نور نومونه ايښي دي بل چا

پښتون اصل نور نومونه دي رنگونه
دا د خان لالا افضل خان ده ويښا

که په هر رنگ مې څوک بولی و دی بولي
دې کې خوښه خپله خپله د هر چا

دامې لوړه د پښتو سره به مرمه
ستوری نه دی بې پښتو ژوند ته پيدا

دازدی گلان

گلان شته خو ډوب ولاړ دی اغزو کې
پیغلي غواړي چې ئی وټومبې کمڅو کې

ځلمی اوس دی امتحان د مینې اخلی
پاتې رانه نه شی د گلو په راوړو کې

که گلان د ازادۍ راوړی ځلمیه
بیا پیغلی یادوي دې په مسرو کې

د مجنون لیلای کیسی به خلک پرېږدي
ستاد مینې کیسی کېږي به حجرو کې

پلوشی به د اسمان ستوري خپرې کړي
رڼا ئی به شی د ژوند په تروږمو کې

ډکی پیمانی

تا چې د سرو شونډو قلنگ کې بهانې پرېښودې
زه ستا ملنگ شوم ما د ټول چم میخانې پرېښودې

ستا د اوربل لاندې مې جوړه کړه دیره د مینې
د عشق نشو کې مې د مینې خزانې پرېښودې

مجنون لیلا نه لاس په سر شو چې ئې ته ولیدې
بلبل هم بڼې کې د گلونو ترانې پرېښودې

چې ستا د سپین مخ په رڼا باندې ئې زړه بایلو دو
پتنګ د شمعې سره نورې یارانې پرېښودې

چې ستا د تورو زلفو سوری ئې په ږیره پریوت
شیخ په ثنا کې دې د حورو افسانې پرېښودې

ستا عاشقان مې رقیبان شو خو ما وگټله
د مینې ننگ کې د پښتو مې نښانې پرېښودې

چې ستا د خولې د میو خوند مزه ئې وڅکله
ستوری ساقې ته ډکې ډکې پیماني پرېښودې

د میرویس بابا پگری

بچې دې د پښتون ډیر شي که لروي او که بر
هر گوت کې دې پیدا شي د خوشحال نیکه لښکر

د پټ ښيگړی توری ورورولی ئې جوړه خټه
په ننگ کې ئې اښکلی د پښتون هډ او تېر

پښتو او پښتونوالی وروڼی کې ئې ونغاړه
ای پلاره د میرویس بابا پگړی کره ورپسر

چې سرتیت نکړی غیر ته ازادی سندرې وائی
او توري د ښکیلاک ته ئې سینه وی لکه سپر

د توری او قلم خاوند چې هر پښتون بچی شي
نوهله به روښانه شي بیا **ستوری** د سهر

یورپی پېغله

داده یورپی پېغله پری ئې ږده چې څه کوي
قید پابندی نه منی هر څه په خپل زړه کوي

ستا پدی کې څه کار دې بد کوي که ښه کوي

جوش د مینې تن کې شته چیرته الوته کوي

الوزي به کوم پلو چیرته به دمه کوي
چاته به بیا وځاندي چا غېږ کې به شپه کوي

چاته به ورغاړه شي چاته به کاته کوي
ستوري ته همدا بس دې تش چې تماشه کوي

تورتم اورنیا

د تضادو جوړه شوی دا دنیا
د رنیا وجود تورتم نه دی پیدا

تیارۍ نښه د رنیا د موجودیت ده
که تورتم نه وی نو به وی رنیا

که غم نه وی خوشحالي چیری نه وی
خوشحالي شته ځکه غم شته دی اشنا

غم پسې د خوشحالي راتګ جبرې دی
داسې شپه نشته چې نه ئې شته سبا

د اتياری د ژوند ورکېږې سبا کېږې
د سبا ستوری راخيژی خامخا

د قام بچی

پښتو کوی پښتونولی د قام بچو کې شته دی
پت او ښیګړه ، توره او وروړولی پښتو کې شته دی

پښتانه یو دي یو تاریخ او یو کلچر لری
یوه ئې ژبه ننگ پښتو ئې هر ټبر لری

د غیرت نښې د مشرانو په شملو کې شته دی
پښتو کوي پښتونولي د قام بچو کې شته دی

پښتون قامونود دنیا کې پخوانی قام دي
وتی ئې نوم دي ننگلیالی او میړنی قام دی

د ازادی مینه ئې وینی د رگو کې شته دی
پښتو کوی پښتونولي د قام بچو کې شته دی

میلمه پالنه ئې صفت ده لوی دیری لرینه
په ټنگ ټکور منگی رباب تودی حجری لرینه

رڼا د ژوند ئې د هسک **ستور**و پلوشو کې شته دی
پښتو کوی پښتونولي د قام بچو کې شته دی

یارانی

ته لا خبر نه ئې چې دی څه وکړی کانی
پرېږده دا خبری نور د تیری زمانی

کې اړېده موزیم کې چیری بیا وروسته پکار به شی
اوس نه پکار پرې نوی شوی ترانی

مه يادوه ماته دې د يارد غيږ مزی چرچي
جوړي د قام قتل ته وي دغه يارانې

نشته قاتلانو د ملت ، ته په اولس کې ځای
جوړي که خپل جرم ته هر څومره کړي بهانې

چا چې ابادئ په نوم ودانه دنيا وړانه کړه
څنگ به کړي ابادی [ستوری](#) وړانې ویرانې

پسرلی

خوښ مې پسرلی دي ځکه ټولو موسومونو کې
شني جامی اغوستی طبیعت وي سمه او غرونو کې

وخت که دځوانۍ د کال وي دائی دځوانۍ وخت دي
ژوند او ځواک پیدا شی ونو بوټو په رگونو کې

ځوان د مین زړه شي هم ئی فکر په ځوانۍ راشي

ځانگۍ د گل خانگو کې د زلفو په ټالونو کې

مست شي بلبلان په باغيچو کې ميلۍ جوړۍ کړي
گرملۍ ترانۍ د بلبلانوي بڼونو کې

ستورۍ ئې د سترگو په کمره کې عکاسۍ کوي
رنگ د يارد شونډو وينۍ پاهو د گلونو کې

نوی نغمی

چې دۍ شونډۍ زما شونډو ته نژې شوې
رانه پاتۍ پيمانې د ميخانې شوې

ستاد سرو شونډو په ميو چې شوم روږدۍ
نوی ژوند ، نوې رباب ، نوی نغمی شوې

نوې شوه د ژوند نغمه نوې سندرۍ
ارادې مې شوې غښتلې پښتنې شوې

زړه مې مست شو خيال مې وسپړل گلونه
هره خوا د پسرلي خوږې وږمې شوې

چې د ستوري نه ئې فن د مينې زده کړ
په پښتو هم د بلبلو ترانې شوې

غنى

هم سياسى، هم ادبى، هم فلسفى دى
دا اتل د پښتونخوا نوم ئې غنى دى

غنى كړى خداى هنراو په ادب كې
د پښتون علمى سياست كې نوښتى دى

فلسفه كې د ځان ورك شي ليونى شى
بى پروا دى رښتيا وائى رښتونى دى

ملی تړون

د باچا خان په لار روان ملی تړون دي زمونږ
پښتو عزت، پښتو ایمان، پښتو قانون دي زمونږ

تور ځنځیرونه ماتوو لوی پښتونخوا جوړوو
فکر پښتون، احساس پښتون، عقل پښتون دی زمونږ

د پښتون فکر زلونو کې څوک تړلی نه شي
ازاد پیدا دي غلامی کې لویدلی نه شي

هونښار لیونی

ځانته وائی لیونی چې ډیر پوهېږي
غنی و او ساییل هم لیونی کېږي

د هونښار لیونی دا کره خاصیت دي
چې ځنځیر د پابندی شلوی بیلېږي

لیوننتوب ئی وسیله د ازادۍ ده
لیونو ته څوک څه نه وائی غږېږی

د پښتو د ادب پلار اجمل خټک هم
د ژوندون د ارتقا جنون خوښیږي

ستوری هم پابندي نه منی باغی دی
اوسی ځمکه کې اسمان کې پاس ښکاریږي

شني غوتی

شني غوتی د خانگو په سرو کې ټوکیدلی دي
ښکاري د انډوک سونډوک سیلی ونی شاربلی دي

نور به پسرلی وی د ژوندون ناوی سینگار به شي
تللي بلبلان د بڼې په لـسـوری الوتلی دي

بیا به جونی څڼو کې گلان د ازادی کېږدي
ویښ دي غیرتونه او ذهنونه او ختلی دي

جوش د قام د مینې د ځلمیانو په رگو کې شته

مستی ولولی د قام ولی را پاریدلې دي

ستوری د قلم په خوکه کر، د خپلواکۍ کوه
چا چې څه کرلي هم هغه څه ئې ریبلي دي

باغي دنیا

تخیل باغي دنیا ده پابندي نه شته په چا
هله فکر بندي ندي، الوتی شي په هر خوا

زه چې تنگ شم له غمونو تخیل ته وتبستم
هله گرزمه بې غمه له غمونو بې پروا

تال د زلفو ځان ته جوړ کړم ځنگوم پکې فکرونه
راولم ملي یووالی جوړومه پښتونخوا

سپلنی شم د وطنه د پښتو پسرلی جوړ کړم

د ژوندون تیاری شي ورکې روڼ شي ستوری د سبا

زیرې

ذهنونه اوختلی د حالاتو رنګ بدلیږي
څه نوی شان خوزښت دی غیرتونه راوینښیږي

د ژوند د بی وسی توری تیاری په ورکیدو دي
پښتون په یو مرکز د قامولی باندي ټولیدي

ملی غرور او حس د پښتونوالی ژوندي شوي
غوټی د ارمانونو غټی شوي دي غوړیږي

نسیم زیرې راوړي د خوشحال بابا دیري ته

بیرغ د خپلواکی د پښتنو جگ شور پیري

دا ستوری د اسمان ورته رڼا کوي ولاړ دي

نقشه کې د نړۍ د پښتونخوا نوم لیکل کيږي

غم کم خوشحالي ډیره

جانانه نوری دا سپیری ورځی د غم تیریري

د خوشحالی ورځی راځی زمونږ په چم تیریري

بیا به په وچو شونډو وارد خنداگانو راشي

په رقیبانو زلزله به په هر دم تیریري

ژوند یو خو ورځی په دنیا دی ابدی خو نه دی

بده ده دا څه په ښادی څه په ماتم تیریري

منم احساس د خوشحالی د غم وجود نه پیدا

خو که غم کم خوشحالی ډیره وی ژوند سم تیریري

ستوری بڼه دا ده چې په نیک نوم د چا یاد پاتې شي
که خوشحالی وي او که غم وی نو دا هم تیریري

د سبارنا

چې د غم په کور غوغاشي
خوشحالی مونږ کره راشي

د ټکیلاک تیاری شي ورکې
رڼا سپینه د سبباشي

لر او بر پښتانه یو شي
او ازاده پښتونخوا شي

د پښتون چمن زرغون شي
او غوټی ئې په خندا شي

ستوری وائی چي بیا هله
به پوره ارمان زماشي

پښتونخوا ستا اتلان

نه پوهیږم چي په کوم یوڅه ولیکم
پښتونخوا ستا اتلان بي شماره ډیر دي

ولی خان اجمل خټک که افضل خان دي
واړه ستا په مینه مست له سره تیر دي

که دا ستا ټول اتلان زه یادومه
لوی کتاب به د نومونو جوړومه

غنی خان په نوم ئې دلته بس کومه
د ارباب سکندر یاد تازه کومه

د طبیعت قانون

خپل عمل د لاری مل د هر انسان دي
که څوک ښه شي او که بد شي د خپل ځان دي

چې څه وکړی هغه څه به ریبی بیا
دا قانون د طبیعت ددی جهان دي

هر څه درومي پاتې کیږي صرف یادونه
یاد ژوندی د ننگیالیو د کاروان دي

ننگیالی د تاریخ نه مري تل ژوندي وي
که میرویس که احمد خان که باچا خان دي

ما **کبیر ستوری** خاپوړی په کې کړي
ازادی د پښتونخوا مې لوي ارمان دی

د هنر ځولۍ

جرگه ځم کور په کور د قام ځلميان راتولوم
ملي وحدت د پاره عاشقان راتولوم

پگړۍ د تنگ غيرت چې د نیکونو په سر کړي
بچي د ميرويس خان او خوشحال خان راتولوم

خدمت کې چې د قام او د وطن نه ستړي کېږي
د توري او ميرانۍ جوړ ځوانان راتولوم

د فن هنر ځولۍ چې قامولۍ باندې سينگار کړي
ليکوال هنرمندان او فنکاران راتولوم

د ستورو قافيلې چې ورسه هسک کې بدرگه ځي
ډولۍ د ازادۍ ته ننګياليان راتولوم

د ژوند راز

دافلسفيانو فلسفو کې شته
تمه د سبا تورو تيارو کې شته

ژوند چې شئ ژوندی غم ئې ملگری شي
مړي نه کړي غم ، غم په ژوندو کې شته

شرنگ د زلونو ئې سرودونه شي
خیال د ازادۍ چې ئې مغزو کې شته

رسی به منزل ته خامخا د ژوند
خواک د حرکت چې ئې پښو کې شته

راشه چې د ژوند په راز دې پوه کمه
راز د نوي ژوند **ستورې** شعرو کې شته

میره د بنایست

خوب کې مې بیګا د ازادۍ ناوی لیدلی وه
ځانته مې ډیوه د نوی مینى لگلولی وه

زلفی ئې تالونه بهارونه ووږمى وی
شوندې ئې گلونه و خوندونه و خوږې وی
سترگو کې رنګونه و، رازونه و، درنۍ وی

میره د بنایست وه ټولو ټکلو کې ویاړلی وه
خوب کې مې بیګا د ازادۍ ناوی لیدلی وه

ژوند د خپلواکۍ و دیوالی په نغمو کې
سازاو سرودونه و دیرو د پښتنو کې
ګرم اتڼونه و خوشحال بابا حجرو کې

ستوری خپل قلم ته د غیرت شمله تړلی وه
خوب کې مې بیګا د ازادۍ ناوی لیدلی وه

د سړیتوب ټول

زه پښتون یم پښتنی زما جهان دي
سر او مال مې د پښتو ځنې قربان دي

په پښتو باندې ژوندې په پښتو پاييم
پښتوننگ پښتو غیرت پښتو ایمان دي

چې پښتون وي خامخا به پښتو کاندې
پښتو ټول د سړیتوب عزت او شان دي

په پښتو کې ارزښتونه د ژوندون شته
د ژوندون **ستوری** پښتو په لار روان دي

د مینى لوظ

غلى ئى وکتل مسكى شوه لاپه
د کوڅى ځوت کې راته وه ولاپه

د مینى لوز کې راتینگ کړمه
چکرته ووتود سیند په غاړه

ما ویل ځودر د سرکانو مې یاد شو
دی ویل کله به ځو هلته دواړه

د زلفو بارئې له وږو نه کوز کړ
یوه شیبه چیرته په چرت کې لاپه

بیا شوه راوپاندې راته غوږ کې وویل
سوچ ډیر ضرور دی د وطن په شاړه

د قام وطن نه سپلنې دی کړه ځان
ستوری په عشق کې سر ساتل مه غواړه

د مینى لارى

چا ويل چې د مینى لارى وړانى دي
درومى قافيلی پری ور روانی دي

زه د نسیه حورو مین نه یمه
خوښی زما نغدی سوداگانى دي

زه یم د وطن په ازادۍ مین
لوړی سردری ئې په ما گرانى دي

وینه کې مې پت شته دی پښتو شته دي
پاتى له نیکونو مې میرانى دي

جیگه به شمله د خپل نیکه ساتم
تینگى ارادى د ستورى ځوانى دي

پاڅيره پښتونه!

پاڅيره پښتونه نن د قام او قامولۍ وخت دي
پريره تربگنۍ د اتفاق او ورورولولۍ وخت دي

وگوره قامونو د دنيا ته چۍ ازاد شولو
واک ئې خپل راخپل کړلو په خپل وطن کې ښاد شولو

خپل جنت وطن کې پښتانه خوار او برباد شولو
واک اختيار ئې نه شته وږې تربیې بې سواد شولو

دا حال بدلول غواړي نړۍ کې د سيالۍ وخت دي
پريره تربگنۍ د اتفاق او ورورولولۍ وخت دي

دا پښتنه خاوره پښتنو مونږ نه پښتو غواړي
ننگ غواړي غيرت غواړي ميرانه د نیکو غواړي

بيا د خيبر سر کې جگول سر د شملو غواړي
نور د خوشحال خان توره تيره په شرنگيدو غواړي

جوړه پښتونخوا کړۍ د قومی اولسولۍ وخت دی
پريره تربگنۍ د اتفاق او ورورولولۍ وخت دي

اوس چې مونږ پانه خو **ستوری** وائی چې ورکېږو مونږ

بيا که چيري پاڅو نو منزل ته نه رسيږو مونږ

نه کړي انتظار د وخت کاروان ترې پاتې کيږو مونږ
پاڅيره پاڅيره دې کاروان سره مل کيږو مونږ
نور خيالونه پوچ دی د پښتو پښتونولۍ وخت دي
پريږده تربگنۍ د اتفاق او ورورولولۍ وخت دي
پاڅيره پښتونه نن د قام او قامولۍ وخت دي

د پښتونوالی حس

چې مين څوک په وطن وي تری نه زار شم
چې د قام په درد درمن وي تری نه زار شم

چې ئی حس د پښتونوالی وي په زړه کې
که زما د سر دښمن وي تر نه زار شم

د ننگ شمله

څنگ به ښه وي څنگ به ښه وي
پښتونخوا کې چې میشته وي
په پښتو باندي هر څه وي
کاني بوتې پښتانه وي
پښتونخوا کې چې میشته وي

په پښتو باندي ویل وي
په پښتو باندي لوستل وي
په پښتو باندي لیکل وي
هسکه مې د ننگ شمله وي
پښتونخوا کې چې میشته وي

جوړ ځمالي گلشن وي
واک اختیار مې د وطن وي
زرغونه ځمما چمن وي
خوبښ خوشحال به **ستورې** زړه وي
پښتونخوا کې چې میشته وي

د مینې فن

د مینې فن کې مې نیستی نه مخه ښه واخیسته
د قسمت ویش کې مې په برخه میځده واخیسته

زړه مې زلمی شو او نشه مې په مستۍ راغله
چې مې د قام په مینه ډکه پیمانه واخیسته

د ازدی د لیلیا تېروته ساقۍ شومه زه
د تېروتنده ماتول مې په زمه واخیسته

د میو سیند مې د لیلیا منځۍ د پاره جوړ کړ
د ګودر غاړه مې رېبار ته اچاره واخیسته

د لیلیا مینه کې مجنون د پښتو **ستوری** شومه
د خوشحال خان قلم او توره مې تیره واخیسته

بلبل

انتقاد چا په بلبل باندې کولو
ویلی سترې ئې کړو ځان پدی بدلو

ما ویل ته د ژوند د رازو څه خبر ئې
نه پوهیږې د عشق اور کې په سیزلو

که بلبل په شان په گل باندې مین شې
بیا به شپه او ورځ لگیا ئې په غزلو

که د مینې د مۍ څښل د ستوري زده کړې
انتقاد نه به لاس واخلي د بلبلو

د مینى مورچل

خوک چې په دارد تورو زلفو ځنگیدلى نه شي
هغه د مینى په رازونو پوهیدلى نه شي

د لونگین په لږ ختل چې ورته گران ښکاریږي
په مې د شونډو باندې تنده ماتولی نه شي

د مینى جوړه ده دنیا په مینى ښکلى ښکاري
بې مینى ژوند څه دي په ژوند حسابیدلى نه شي

د وطن مینه کې لوگى او سپلنى چې شي خوک
هغه مین د قام د یاده نه وتلى نه شي

ستورى د مینى مورچل نیسه که مین ئې رښتیا
گنى لیلا د ازادۍ کور ته راتللى نه شي

زما وینه پښتنه، پښتنه ساده
پښتو پت پښتو غیرت ابرو زما ده

د پښتو مینې په تور مې که څوک وژنی
زما سل ځله پری خوښه او سلاده

زه به مې شم نظریه مې نه مړه کیږي
خوره شوي چې په ټوله پښتونخوا ده

رسوا مینه پټولی **ستوری** نه شي
د پښتو سره ئې مینه بر ملا ده

ستومانی

که د ژوند خبری هر څومره تربښي شي

چې دا ستا د شونډو رنگ واخلي خوږې شي

چې مسکۍ شي جهان واړه په خدا شي
خوشحالی شي ورکې ټولۍ انديښنۍ شي

مسکۍ اوسه چې د غم په کاله غم وي
په منگي او په رباب تودې حجرې شي

لږ قلنگ د سپينۍ خولۍ د ميوراکه
چې بې خونده راته مې د ميخانې شي

د اوربل د سيوري لاندې ئې اوده که
چې د ستوري ستوماني وزي دمې شي

لويه فلسفه

فلسفې به د دنيا راټولومه
د پښتو او پښنونوالي زارومه

دا زما پښتونولي لوی فلسفه ده
څه حاجت د فلسفونو رو لرمه

د پښتو پښتونولي په لار روان یم
پدی لاره به تر عمره پوری ځمه

د جرگو سیستم خو، ښه اولسولي ده
دا سیستم به د جرگو پراخوومه

دا زما د عزت پست او ننگ قانون دي
د جرگو پریکړه په سر سترگو منمه

چې تمامه پښتونخوا پری شي خوشبویه
هری خواته د پښتو گلان کرمه

ستوری تا که پسرلی د پښتو جوړ کړي
بیا شمله د ننگ به جگه و تپمه

ولي څه دی څه د پاره؟

خدای دې نه کړي بې هدفه بې مرامه ژوند د چا
بې هدفه بې مرامه ژوند کې نشته دی مانا

ولې څه دی څه د پاره؟ دا پوښتنی خوتل کېږي
يو علت د پيښې گوري بل هدف غواړي له تا

که ځواب ئې ورکوي شي راته ووايه دواړه
ولی څه له څه د پاره؟ پيدا کړی خدای دنيا

پيدا کړی ئې ده غم ته که خوښي هم چيرې شته دي
زه چې څوک په ژړا وينم ماله هم راځی ژړا

زه د غم ملگری نه يم خوشحالی سه مې دوستي ده
د ژړا نه مې زړه تور دی راته وځانده اشنا

دا غمونه بې حد ډیر دي غم په وار به ئې کوومه
راته وځانده خند بږه چې زه هم شم په خندا

په خندا په خوشحالیو د منزل په لوری ځمه
ستوری نه دی بې مرامه بې هدف ژوند ته پيدا

خوښه

که د چا دا او د چا دا خوښه ده
ځماد قام خپل ارتقا خوښه ده

که څوک پردو په غلامی نازیږي

خُما ازاد ژوندون فضا خوښه ده

که څوک د سرو شونډو خوبونه ويني
خُما په ويښه مشغولا خوښه ده

که څوک د زلفو خيالي تال جوړوي
خُما رښتيا په تال ځنگا خوښه ده

که څوک نسيه حورو په تمه ناست وي
خُما د لاس په لاس سودا خوښه ده

که څوک عقبا کې عشرتونه غواړي
خُما خوشحاله د دنيا خوښه ده

که څوک يورپ کې په بنگلو کې خوښ وي
د **ستوري** خپله پښتونخوا خوښه ده

نوی سوچ

ساز چې ارمونيه رباب دوکړو سره يو ځای کړله
قام وطن او مينه مې پښتو سره يو ځای کړله

جوړه مې نغمه د ازادۍ کره غږومه ئی
ناوې مې د ژوند د قام ځلمو سره يو ځای کړله

داد فن لمن به ډکوومه د پښتو ځنی
ما چې پښتونواله د مسرو سره یو ځای کړله

نوی وده نوی سوچ او اند غواړي
پوهه مې د سرد زړه جذبو سره یو ځای کړله

رسي به منزل ته قافیلې د ژوند
ستوری چې رڼا تورو تیارو سره یو ځای کړله

د زلونو شرنګهار

خیال مې ځلمی دی تورو زلفونه ټالونه جوړی
د ټال ځنګا کې د ژوند ناوی ته خالونه جوړی

د پښتنو دیرې حجرې په تنګ ټکور تودوی
منګی رباب کې د ژوندون نوی سازونه جوړی

د وطن پیغلی چې اوبه تری د قام تېرو ته وړی
د ګودر غاړې کې منګیو قطارونه جوړی

د پښتونخوا د ازادۍ او سوځالۍ د پاره
د اتفاق او د يووالي غورځنگونه جوړي

د فن لمن چې د غيرت او د پښتو ډكه وي
هغه ليكوال هغه فنكار ته گل هارونه جوړي

ستوری تورتم رڼا کوي په پښتني سندر
د زلونو د شرنگاهار نه سرودونه جوړي

گناه د ازل نده ؟

گناه د ازل نده هسي تور دي پری لگيږي
خبره د حالاتو ده پدي که څوک پوهيږي

انسان خوله ازل به بد بخت نه دي پيدا شوي
بد بخته ئي حالات کړي بد قسمته شي کړيږي

چې زړه دي وکه زړه نو بد لولۍ شی حالت
حالات چې شي بد ل قسمت پخپله بيا بد ليږي

هدف که دي قسمت خپل بدلول وي متي نغاړه
برکت دی حرکت کي دا متل دلته چليږي

ډيکوه د ذهن بله که هډ ف په لوری درومه
هډ ف چې ژوند کې نه وي ژوندون مړاوي شي وچيري

اميد د هډ ف ساه ده په اميد باندی ژوندی دي
اميد د ستوري شته دی چې پښتون به ازاديږي

د ژوند سا

ژوند چې وي ژوندی له حرکته بيليدی نشي
مرگ هغه ژوندون دي چې له ځايه خوځيدی نشي

سا د ژوندي ژوند په حرکت کې ماليدلی ده
بې له حرکته ژوندون نشته ژوند کيدی نشي

ځکه دا منم چې حرکت کې پروت برکت دي
گرزنده گيدړ ښه له زمري چې پاڅيدی نشي

مه دريږه روان وسه هډ ف ته به رسيږي ته
هغه ډنډه خوسا شي چې اوبه ئې بهيدی نشي

څوک چې خپل قسمت د بد ليد و اراده نه لري

ليکه دازل ئې به خپل حال وي بد ليدی نشي

برخه د قسمت که بد لوی نو پسی وگرزه
ورکه پسی نه شي ليلا غيری ته راتلی نشي

دادی حرکت **ستوری** دگوتو د قلم نه دي
گینی دا قلم ځانته پخپله څه لیکي شي

د پښتو لار

مینه مې د ښکلو هم په سر سترگو منلی ده
خو مینه د وطن مې ټولو مینو کې ښاغلی ده

مینه خویو حس دی د جسمونو پیوستون ندی
زړه د مینې کور دی مینه زړه کې غوړیدلی ده

وینه مې په زړه کې د وطن په مینه مسته ده
تن کې مې جذبه د قامولۍ راپایدلی ده

سوچ کې مې وږمه د ازادۍ او سوکالۍ شته دی
ملا مې د پښتون سیاسي یووالی ته تړلی ده

ځمه د یار غیږ ته بې پروا د گړنگونو نه
مینه پښتنه مې په ځوانۍ باندی راغلی ده

ژوند به شي ځلمی د ازادی ناوی به راوړم
لار مې د نیکونو د پښتو ورته نیولی ده

ستوری د سبا یمه ځلیږمه د غرو په سر
ژوند ته پلوشه د پښتونوالي مې شیندلی دی

مستی

دا مستي د میو نه ده د ځوانۍ جوش پاریدلی
که په میو کې مستی وی نو دا خم به ګډیدلی

مستی نوم د حرکت دي حرکت نوم د ژوندون
چې روان وي حرکت کړی داسې مړی چا لیدلي

په مستیو اتښونو د منزل په لوری ځمه
ورک هغه دي په نړۍ کې چې مستي نه وي لویدلی

د مستۍ نه به وانه وړم حرکت کوم خو ځیرم
څوک چې تللی او روان و، دی منزل ته رسیدلی

د پښتو په مینه مست یم پښتونواله مې ژوندون دی
رڼا **ستوری** د پښتو یم په کونړ کې ځیریدلی

منگی رباب

غم به د ټولو پښتنو کوو
مونږ په پښتو خپله پښتو کوو

مونږ د ژوند چاری په پښتو سموو
پښتونولۍ په سمه غرو کوو

چې د ازاد ژوندون پیغام راواري
لټه د قام د ننگیالو کوو

د ننگه ډکې چې اسمان ته رسي
ویاړد مشرانو په شملو کوو

منگی رباب مود حجرو سنگار دي
میلمه پالنه په لیمو کوو

د ژوند تیاو ته چې رڼا بلوي

پام به د ستوری په مسرو کوو

لوړ خیالونه

خیر دی اوس به دی اوده کړم د خیالونه په ځانگو کې
لوړ خیالونه نه ورکیري د ژوندون تورو تیارو کې

چې د غم په کاله غم شي خوشحالی مونږ کره راشي
د وحدت گلونه گل شي او ازاده پښتونخوا شي

بیا به تازه گرزومه د کونړ په سردرو کې
ته زما به میلمنه ئې د خوشحال بابا حجرو کې

هری شپې پسی ورځ شته دی دغه شپه به هم سبا شي
سباوون ته وخت ډیر نه دی دا تیاری به ژر رڼا شي

بیا به ټنگ ټکور و همه د رحمان بابا دیرو کې
د سبا ستوری رڼا کې د پښتو ملی نغمو کې

د سمت برخي فلسفه

ډير ځل سمت زيات دى خپلو برخو مجموعه نده
جوړه د رباب د څو غبرونه نغمه نده

زه خو دا نغمه په ارمونيه كې هم وهلى شم
هم ئې د سيتار بم زير پر دو كې اړولى شم
هم ئې په شپيلى او سورنى كې غږولى شم
دا خود سيتار پينځو تارونو زمزمه نده
ډير ځل سمت زيات دى خپلو برخو مجموعه نده

دا نغمه چې وغږيږي زه ئې پيژندلى شم
هرى يوى الى د موسيقى نه ئې بيلولى شم
برخو نه سمت په جمعه كله جوړولى شم
دا د سمت برخو د اړيكو اندازه نده
ډير ځل سمت زيات دى خپلو برخو مجموعه نده

دا د سمت برخي قانون ټول ژوند كې چليږي
ډله هم د خپلو غړو شمير ځينى زياتيږي
تش د څو كسانو غونډه ډله نه نومويږي
دا د سمت برخي فلسفه ده سفسته نده
ډير ځل سمت زيات دى خپلو برخو مجموعه نده

د ښایست معجزه

ما چې سوچ دا ستاپه تور پیکي کولو
راسره نه والفاظ ئې د ستایلو

خو شپو ئې د پښتونوالي تر نه درومی
حاجت نه لری د عطرود وهلو

پیدا کړی د ښایست خدای معجزه ئې
سترگی کله دې مریږي په لیدلو

چې د ستوري سترگی ستالورته کږی شوی
مزه ورکه شوه بل خواته د کتلو

نوی فکر

نوی فکر نوی هیلی بدلوی دا زمانه
زړه مینه شوله خوانه نوی شوله یارانه

د ذهنونو او بښتون دی غیرتونه راوینښیری
بیا به شي تمام جهان مې د غیرت په ننداره

اغزی په گل بدلیری خوشبوی د قامولی کړی
بلبل خان دی سینگار کړی نوی وائی ترانه

بلبلان د پښتو ژبې د ملی وحدت چمن کې
نوی نوی غزل وائی نوی نوی افسانه

د ژوندون تیاری خپیری د سبا **ستوری** راخیژی
خامخا به زرغونیږی د پښتون قام ویرانه

قام

قام ملت خو کلتوری ده استلا

چیری نه دی نژدی ملت پیدا

په نژاد که ملتونه جوړیدی شوي
اوس به وی یو لوی ملت د اریانو

یا به واره انسانان صرف یو ملت وی
چې بچۍ دی د ادم او د هـوا

تش په وینه باندی څوک نه پښتون کیږی
چې له خپل کلتور او ژبې وي جدا

چې پښتو او پښتونواله په کې نه وي
پښتون نه دی ستوری وائی بر ملا

د فکر پلوشه

پلوشه چې پری د فکر راخوړه شوه
د پښتولیا مې لا پسی نایسته شوه

دلیلونو په ما ستوری اثر وکړ
پخوانۍ مینه مې ځوانه شوه توده شوه

د کونړ سیل

تیارې د بنکیلاک مې نوی دنیا به ووينم
خپل کور کلی حجرې وطن رڼا به ووينم

ياران به ميلمانه کړم د حجرو منگي رباب ته
په ټنگ ټکور نغمو کي ياراشنا به ووينم

خو ورځي به په کوريم بيا به لاړشمه په سيل
دا غرونه د کونړ د شاوخوا به ووينم

د دنگو غرو لمن کي چې د ژوند سندرې وائي
د سيند د اوبو شور غورځي نڅا به ووينم

چکر د سيند په غاړه مازيگر کي به وهمه
گودرد سرکانو او جللا به ووينم

د حسن شاهزادگۍ چې د گودر غاړي ته راشي
دا ميرد بڼا يست او د بڼکلا به ووينم

رنگونه د بڼا يست چې کاهو بوټو کي ديره دي
ويالې شينکي باغونه هره خوا به ووينم

بلبلۍ چې ډاگونو کي د گلو باغباني کړي
د گل او د بلبل ناز او ادا به ووينم

چې توره د خوشحال ټپي جوړه کړي د قلم نه
تنر کي هغه **ستوری** د سبا به ووينم

فلسفې مينه

سترگو کي چې جوړ د بڼا يستونو تصويرونه شي
زړونو کي پيدا د مينی لوی لوی غورځنگونه شي

مستی کړې جذبې د زړه سور او رد مینې بل کاندې
سيزي پری خپل ځان تمام وجود ئې پرهارونه شي

عقل شي بې خود جذبه د مینې غلبه وکړي
مینه ئې ژوندون شي پاتې نور تری ټول کارونه شي

عقل چې په خود شي منطقي هره خبره شي
مینه فلسفي شي منطقي ئې اصولونه شي

ستوری د خپل زړه مینه په عقل هم تللی ده
مینې د پښتو ته ئې پیدا ډیر د لیلونه شي

ډالۍ

ټال کې د زلفو دی ټالۍ ورکړه
یار ته د سرو شونډو ډالۍ ورکړه

ملي خیالونه درنه مړاوی نه شي
ذهن ته رنگ د قامولۍ ورکړه

چې د پښتو ټولنه تل سمسوروي
پښتون ته حسد وروړولی ورکړه

د ازادۍ مللی مرام له پاره
خواک هریو ځوان ته د سیالۍ ورکړه

ستوری که شعروي د لفظونو تصویر
رنگ د پښتو پښتونولي ورکړه

سگړت

تا چې ټول ځان خپل لوڅی کړ د خپل یار نشي د پاره
پتنگان له تانه زار شه ای په عشق کې وفاداره

ستا عادت له نورو بیل دی نور چې کش شي نواوړد یږی
ته چې کش شي نولند یږی سوځوی ځان سم دواړه

ته په مینه کې ځان سیزی سوځیدو کې دی نشه شته
عاشقان دی نشه کړی مست خوشحال ګرځی خماره

په نشه کې د ژوند راز دی ته ددی راز ئې استازی
تا ستی کړ ځان په عشق کې سپلنی شوي د خپل یاره

ډیوه کله دا ستا سیال ده چې پتنگ ئې نشه نکړ
هسی اور کې سوزوي ئی د نشی گرځي کناره

زړه او دماغ

قانون د طبیعت دماغ روښان شي پیژندلی
د پوهی په رڼا کې حال د ځان شي پیژندلی

دماغ چې وي روښانه که تیاره تمام جهان شي
پروا ئې نه شته لاره بیا انسان شي پیژندلی

دماغ چې وي تیاره د زړه د حاله نا خبر شي
نه سوز د قام د مینی نه ارمان شي پیژندلی

دماغ او زړه چې یو ځای شي روان غاړه په غاړه
دا **ستوري** دي گواه کورد جانان شي پیژندلی

زاهد ته

ازدئ په قدر هله به سم پوه شی
که شرنگاد زلوندی واوریدله

شپه او ورځ به ئی عبات کوی زاهده
که زمال لیل پښتو دی ولیدله

توره او قلم

د فن په ژبه سربازي د پښتونخوا واخله
توره قلم دې د خوشحال خټک بابا واخله

د سربازی ډکرتنه ځی چې چیری تبری نه شي
شربت د شونډو پریمانه خامخا واخله

میننه د قام کی د همځولو ځنی پاتی نه شي
د قامولی بیرغ په ډاگه برملا واخله

چې باغیچې د پښتونوالي پرې زرغونې شي بیا
اوچت گامونه د ژوندون د پرمختیا واخله

د مرگ قاصد ته ستوری وائی دا پښتو به کوي
چې مې ازاد ژوندون سیل وکړی بیا مې سا واخله

پښتو

څه حاجت زما د مینې د بل چا شته
چې پښتو د ښایست میره مې لیا شته

پت، ښیگره، توره ورورولۍ ئې هې دی
دا خویونه په پښتو کې په رښتیا شته

او چې ننگ ورسره مل شي نو پښتون شي
د پښتون د نوم د تورو دا مانا شته

پښتونواله کې پیدا پښتو کې لوی شوم
پښتونواله کې مې ژوند او پرمختیا شته

ستورې خپل زړه خو خو ځله امتحان کړې
پکې مینه د پښتون او پښتونخوا شته

د بخت ستوری

راته ښکاري حالت دي په بدليدو کې
اوښتون ذهنی راغلی پښتنو کې

اوازی دي دیوالی خپری شوي
اتڼونه دي خوشحال بابا دیرو کې

دارمان د امیدو غوټی به گل شي
بیا به وټومبي ځلمی گل په شملو کې

بیا واکمن به خپل وطن کې پښتانه شي
پښتونخوا نوم به شي یاد خپلواک ملکوکۍ

د پښتون د سوکالۍ وخت راروان دي
د بخت ستوری ئې ځلیږي تورو شپو کې

بيلتون

د عشق يو خو جامونه خکمه لاخو مار نه يم
بيلتونه مه رادرومه تا ته وزگار نه يم

په پښتنی مينه کې ځای د بيلتون نه شته دی
دلته پښتو چلیبری د بل قانون نه شته دي

د وفادود پالمه ياد جفا کار نه يم
بيلتونه مه رادرومه تا ته وزگار نه يم

ته عاشقان بیلوی د بد بختی نښه ئې
چرته چې سربنکاره کړی د بربادی نښه ئې

ته د افست نوم ئې مل دی دلار نه يم
بيلتونه مه را درومه تا ته وزگار نه يم

پښتانه واړه يو دې يو ئې دی پت او وطن
خپل منع کې تا نه پریرې دي ته د وحدت ئې دښمن

زه د وحدت **ستوری** يم د بيلتون یار نه يم
بيلتونه مه رادرومه تا ته وزگار نه يم

رياليست

چې د زړه د ارمان ټول وشی مغزو کې
رياليست شی زړه د عقل د لیلو کې

رياليست شه د امکان سره ګام واخله
چې پيدا شي ترقی ژوند پښتنو کې

چې زما ښکلی وطن راته سمسور کړي
پښتانه د سيالی سيال شي اولسو کې

بيا حجری د قام تودی په ټنگ ټکور شي
د پښتو او پښتونوالی په نغمو کې

په اسمان کې میلی جوړی شي د ستورو
د ژوندون د پسرلي خوږو وږمو کې

د سترگو جنگ

تا چي ماته په ناز ناز او کتلو
ما خپل زړه دا ستا په سترگو وبايللو

ستاد سترگو تور زما د سترگو تور شو
زما خوښه شوه ستا خوښه د ليدلو

اوس چي هر لوري ته گوري زه به گورم
پاتي نه شو خه د سترگو جنگولو

ستا په سترگو کي جانانه خه اشردي
په ستايلو ئي شوم، د خلکو د ستايلو

تور و زلفو په تور تم کي رڼا مخ دی
د سبا **ستوري** ښکاري رڼي په ختلو

سربازی

ننگ خود پښتون د ژوند ملگري دی
خی د ننگ میدان ته ننگیالیان بچي

وخت د سربازی **ستوری** راغلی دی
سر، سره کړی لوبی سربازان بچي

غوښتنه

د ژوندون په ملی بڼې گلان غواړم
د مینو په محفل کې یاران غواړم

چې حجرې د پښتنو پری شي راګرمی
د منګی او د رباب فنکاران غواړم

ملخان او ګونګتیا می پکار نه دي
د ډیوی او د رڼا پتنګان غواړم

چې په ورځو کې رڼا کوی روان وی
هغه **ستوری** د سباد اسمان غواړم

پښتونخوا

مونږ پښتانه یو ځانته خپله پښتونخوا غواړو
سیاسي تاریخ ژوندی کوو نوي دنیا غواړو

پښتونولی پالو مونږ
اولسولی پالو مونږ
ټولنولی پالو مونږ

وروری منو د غلامی نه وتی سا غواړو
مونږ پښتانه یو ځانته خپله پښتونخوا غواړو

دا خپل وطن خپلوو
دا خپل چمن خپلوو
دا خپل گلشن خپلو

پخپله خاوره کې خپل واک اقتدار بیا غواړو
مونږ پښتانه یو ځانته خپله پښتونخوا غواړو

د خوشحال خان بچي یو
د میرویس خان بچي یو
د ایمل خان بچي یو

د باچا خان په لار روان **ستوری** رڼا غواړو
مونږ پښتانه یو ځانته خپله پښتونخوا غواړو

هدف

هدف د پاره لاری په ډیر غور لټوه
لار د پاره خپل هدف مه بدلوه

که د **ستوری** سلاوړی عملی لار ونیسه
که لنډه لار نه وی په اوږده لار ورځه

بنګری

خوشبوی د لونګین دی کړم بی خوده

چې په خود شومه نغمه مې واوريډله

دا نغمه دا ستاد ليچود بنگړو وه
پښتنه وه په پښتو غوړ ته راتلله

بې وطنه باچا

تش جامونه چې بلها شي نو پری څه
دا محفل چې بې اشنا شي نو پری څه

چې ئې واک اختيار زما په لاس کې نه وي
که دا ټول جهان زما شي نو پری څه

چې ئې ليچو کې اغيار کوی خوبونه
داسې ښکلی که ليلا شي نو پری څه

چې ئې قدر په خپل کور کلی کې نه وي
بې وطنه که باچا شي نو پری څه

زور هغه دی چې د خپلو مټو زور وي

چې ټې زور پردی امسا شي نو پری څه

ستوری ستا درنځ درمل کولی نه شي
دا طبیب که مسیحا شي نو پری څه

د میو قبله

ذکات د مینۍ یار ته ورکولو کې ثواب دي
ارمان د مین زړه پوره کولو کې ثواب دي

پرهیز له سرکو شونډو محبت کې ناروا دي
سری شونډی مچوه په مچولو کې ثواب دي

چې غل د محبت شي د ښکلا په نندارتون کې
روا ورته دا غلا ده غلا کولو کې ثواب دي

وطن باندی مین یم پښتونخوا مې معشوقه ده
په عشق کې د وطن سر ځارولو کې ثواب دي

دا **ستوري** د اسمان ټي له ښایسته رڼا اخلي
قبله ده د مینو په لیدلو کې ثواب دي

تابه څه ویلی ماته

چې تنکی مازیگری وی لمړ قابو په پریوته وي
او یو بڼ وي د گلونو بس یوازی زه او ته وي

جذبه گرمه وي د زړونو عقل تللی وي بیدیا ته
تابه څه ویلی ماته، تابه څه ویلی ماته

تابه ماته ویل سندرې د بلبلو
که دردونه د وطن د غم ځپلو

که دی ویلی کشالی د ژوند کره شاته
تابه څه ویلی ماته، تابه څه ویلی ماته

تابه ماته د مجنون لیلیا کیسی کړي
که د ژوند د ناکردونه دی گیلی کړي

که دی ویلی خوله ساتلی مې ده تاته
تابه څه ویلی ماته، تابه څه ویلی ماته

تابه ماته ویل د مینى داستانونه
که د قام د ننگیالیو تاریخونه

که دی ویل **ستوری** وطن مه پریرده چا ته
تابه څه ویلی ماته، تابه څه ویلی ماته

گودر

هیلي شوي پیغلی په وربل کې گل تومیل غواړي
منگي په سردی د گودر غاړی ته تلل غواړي

د عاشقانو ننداری او تماشۍ د پاره
لنډی بازار د منگو تیو جوړول غواړي

پښتون ځلمی ته چې نشه د ازادی ورکوی
هغه منگی ورته په لپو ډکول غواړي

د منگو شور ئې بوډاگان هم به مستۍ راولی
په سرو منگولو چې منگی غوپه کول غواړي

چې د څوکۍ او سرکانو مازیگری پری تودوي
ستوری غزل کې د گودر غاړه ستایل غواړي

د سولی لار

په ناسته نه شی خوځیدل غواړي
څوک چې منزل ته رسیدل غواړي

په تش خبرو باندې کار نه کیږي
کار په کولو شي کول غواړي

لږ دی مجهول و نه معلوم ته راشي
که عملی ګام اخستل غواړي

یووالی شرط دی ازادئ د پاره
که پښتونخوا ازادول غواړي

لار د یووالي دی په نښه کاندې
که د ژوند ناوې راوستل غواړي

د ستورو درومي قافیلې درسره
که لار د سولې باندې تلل غواړي

مصری خان خاطر

خاطر نه مری شعر ژوندی ئې په جهان دی
هریو بیت ئې اولسی ساده روان دی

خاطري به د خاطر وی تل خاطر کې
چې جوړ کې د غزلو گلستادی

که خاطر د رقیبانو خاطر نه کې
خو خاطر د میلمنو کې قدر دان دی

د خاطر خاطر په ستوري ځکه گران دی
چې خیبر ئې په مسرو باندی ودان دی

لوې پښتون شي!

تش خيال نه دی مادي چيرته اوريدلي
پښتنی مور ځوی ته داسې دي وييلي

پښتو ويل، پښتو لوستل، پښتو ليکل به کوي
ځما بچيه لوی پښتون شي پښتو تل به کوي

پښتو د پت ښيگړې تورې او ورورۍ نوم دی
په پت کې ژوند په پت کې ناسته ودریدل به کوي

ښيگڼه ژوند د پښتنو کې ټولنيز قانون دی
ښيگڼه هر چيرې بې تمې بې بدل به کوي

په توره ياد مونږ پښتانه د ډير پخوانه يو
توره به نن توره سبا، توره هر ځل به کوي

ورورې د ځواک او د ژوندون د سوکالۍ نښه ده
ورورې کول ورورې پالل ورورې ساتل به کوي

چې پښتونخوا ته پسرلی د پښتونوالي راوړی
په زړه کې ساته پام د ستوري په غزل به کوي

د پښتونوالي فلسفه

بنسټه دی د ژوندون د پښتونوالی فلسفه شي
لمن دی د ادب د خوشالو گرمه دیره شي

اولس دی ځوریدلی خو ژړا باندی څه نه شي
پیدا دی دی اولس ته د خندا یوه شیبه شي

درمل د ځوریدلو انسانانو په امید شي
امید دی د ژوندون د سوکالۍ ورته تحفه شي

امید د خوشحالی او سوکالۍ چې زړه کې نه وي
انسان نه مړی جوړ شی ځای ئی گور او هدیره شي

دا **ستوری** د پښتون د خپلواکۍ به هله روڼ شي
چې واړه پښتانه په یو مرکز ټول شي جرگه شي


خوښنه

د ايمل خان ستوری نه چې پخپل کمپوټر
ئې ددی کتاب شعرونه لیکلي او هم ئې د
کتاب نوم ژوندی خیالونه غوره کړي د زړه
د کومې ځانگړې خوښنه کوم.

د پښتنو شاعرانو او لیکوالانو د ټولنې د
منلو ملگرو مبارز ځایي او عریز سرشار نه
ډیره مننه چې د کتاب د شعرونو په لوستلو
او سینگار کې زیار ویستلی دی.

د بصیر خان ستوری نه چې د کتاب د
چاپولو کار ئې او د نسیم خان ستوری نه
چې د کتاب د چاپ لگښت ئې پغاړه
اخیستلی مننه کوم.

د انجینر عبدالخالق نوری نه ډیره ډیره
خوښننه چې په وړیا توگه ئې د خپل
کمپوټر د پښتو پروگرام د راکولو او په
کمپوټر کې د اچولو پیرزونه کړي او د
کتاب د لیکلو د پاره ئې تخنیکي
امکانات برابر کړي دی.



ډوكتور کبير ستوری
دپلوم ساپوه

کبير ستوری د ساینسی
پوهنډوكتور (Dr.rer.nat.)
دپلوم ساپوه
(Diplom-Psychologe) په هډ
پښتون په تېر میرداد خیل
چی د پښتنو د یوسفزو
د پرگنی پوری اړه لری.
ستوری د لعل محمد خان
ځوی او د بری پښتونخوا
د کونړ د تنر په کلی کی
په ۱۳۲۱/۱/۱۷ ل. ه. کال
(06.04.1942ع) څیریدلی دی.

ده خپله لومړنۍ زده کړه د خاص کونړ په لومړني
ښونځي او په کابل کی د رحمان بابا په لیسه کی او
خپله لوړه زده کړه د جرمني د فرانکفورت، کولن او د
ماربورگ په پوهنتونونو کی د ساپوهنی (Psychology)
په څانگه کی چی فلسفه (Philosophy) سیاسي پوهنه
(Pol.Science) او ټولنپوهنه (Sociology) ورسره مل وه سرته
رسولی ده. ستوری پښتون سوشل ډیموکریټ دی او د
شاعری په نړۍ کی تر ټولوزیات د پښتو د ادب د
پلار اجمل خټک نه الهام اخستلی دی.
د پښتنو د یووالی، خپلواکی او سوکالی د پاره ده ته د
باچا خان نظریو ژوند وربخلی دی.

ډوكتور کبير ستوری

جرمني 05.04.1997

